

പതിനാലാം കേരള നിയമസഭ

ഏഴാം സമ്മേളനം

2017 ഓഗസ്റ്റ് 08, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി
 വ്യവസായവും സ്പോർട്സും യുവജനകാര്യവും വകുപ്പുമന്ത്രി
 വൈദ്യുതി വകുപ്പുമന്ത്രി
 സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

ചരക്ക് സേവന നികുതി നടപ്പാക്കിയ ശേഷമുള്ള വില വർദ്ധന

*31. ശ്രീ. ഇ. പി. ജയരാജൻ

,, വി. കെ. സി. മമ്മത്ത് കോയ

,, പി.കെ. ശശി

,, സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) ചരക്ക് സേവന നികുതി നടപ്പാക്കുന്നതോടെ ചരക്കുകൾക്ക് ശരാശരി എട്ട് ശതമാനത്തോളം വിലക്കുറവുണ്ടാകുമെന്ന് കേന്ദ്ര നികുതി ചീഫ് കമ്മീഷണർ വ്യക്തമാക്കിയിട്ടും സംസ്ഥാനത്ത് എല്ലാ ഉല്പന്നങ്ങൾക്കും തന്നെ വില വർദ്ധിക്കാനിടയായ സാഹചര്യം വിലയിരുത്തിയിരുന്നോ; വിശദാംശം നൽകുമോ;

(ബി) രാജ്യത്ത് ആകെ ഒരു ലക്ഷത്തോളം കോടി രൂപയുടെ ഇളവ് വിവിധ നികുതിയിനത്തിലും ഡ്യൂട്ടിയിനത്തിലും ഉണ്ടായിട്ടും ഇതിന്റെ ആനുകൂല്യം നികുതിദായകരായ ഉപഭോക്താക്കൾക്ക് ലഭിക്കാതിരിക്കുകയും അധിക വില നൽകേണ്ടിവരികയും ചെയ്യുന്നത് അവസാനിപ്പിക്കാനായി കേന്ദ്ര സർക്കാർ നടത്തിയ ഇടപെടലുകൾ എന്തെല്ലാമെന്ന് അറിയിക്കുമോ;

(സി) അമിതവിലയിടാക്കുന്നതിനെതിരെ നടപടിയെടുക്കുന്നതിന് ജി.എസ്.ടി. നിയമത്തിൽ വ്യവസ്ഥയുണ്ടോയെന്നും എങ്കിൽ ഇതാരാണ് നടപ്പിലാക്കേണ്ടതെന്നും വിശദമാക്കുമോ; ഈ സംവിധാനം കാര്യക്ഷമമായി നടപ്പാക്കാൻ കേന്ദ്ര സർക്കാരിനോട് ആവശ്യപ്പെടുമോ?

ഊർജ്ജാത്പാദനത്തിനുള്ള പദ്ധതികൾ

*32. ശ്രീ.മുരളി പെരുനെല്ലി

,, രാജു എബ്രഹാം

,, എ. പ്രദീപ്കുമാർ

,, ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഗാർഹിക ഗാർഹികേതര ആവശ്യങ്ങൾക്കായി എത്ര വൈദ്യുതി വേണ്ടിവരുന്നുണ്ടെന്നും അതിൽ എത്ര ഭാഗം സംസ്ഥാനത്ത് ഉല്പാദിപ്പിക്കാൻ സാധിക്കുന്നുണ്ടെന്നും ബാക്കി എവിടെ നിന്നാണ് വാങ്ങുന്നതെന്നും അവയുടെ വിലയും അറിയിക്കുമോ;
- (ബി) നിർമ്മാണ പ്രവർത്തനം നടന്നുവരുന്ന പദ്ധതികളുടെ ആകെ ഉല്പാദനശേഷി എത്രയെന്നും ഇവ സമയബന്ധിതമായി പൂർത്തിയാക്കാൻ സ്വീകരിച്ച നടപടികളും അറിയിക്കുമോ;
- (സി) ഊർജ്ജാത്പാദനത്തിനുള്ള പുതിയ പാരമ്പര്യ പാരമ്പര്യേതര പദ്ധതികൾ ഏതെല്ലാമെന്നും അവ എന്നത്തേക്ക് പൂർത്തിയാക്കാനാണ് ലക്ഷ്യമിട്ടിരിക്കുന്നതെന്നും വ്യക്തമാക്കുമോ?

പുതിയ വ്യവസായ സ്ഥാപനങ്ങൾ

*33. ശ്രീ.പി.കെ.ബഷീർ

,, ടി. വി. ഇബ്രാഹിം

,, പി.ബി. അബ്ദുൽ റസ്സാക്ക്

,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം സംസ്ഥാനത്ത് പുതിയ വ്യവസായ സ്ഥാപനങ്ങൾ ആരംഭിച്ചിട്ടുണ്ടോ;
- (ബി) എങ്കിൽ വിശദാംശം നൽകുമോ;
- (സി) സംസ്ഥാനം വ്യവസായ സൗഹൃദമാക്കാൻ ഇതിനകം എന്തെല്ലാം നടപടികൾ സ്വീകരിച്ചിട്ടുണ്ട് എന്ന് വെളിപ്പെടുത്തുമോ?

സംസ്ഥാനത്തെ ചരക്കു സേവന നികുതി ശൃംഖല

*34. ശ്രീ.ഐ.ബി. സതീഷ്

,, എസ്.ശർമ്മ

,, ജെയിംസ് മാത്യു

,, എം. നൗഷാദ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ചരക്കു സേവന നികുതി ശൃംഖല (ജി.എസ്.റ്റി.എൻ.) പൂർണ്ണമായും സജ്ജമാക്കിയിട്ടുണ്ടോ; എത്ര ശതമാനം വ്യാപാരികളും വ്യവസായികളും രജിസ്ട്രേഷൻ എടുത്തിട്ടുണ്ട്; വിശദാംശം ലഭ്യമാക്കുമോ;
- (ബി) രജിസ്ട്രേഷൻ നിർബന്ധമല്ലാത്ത 20 ലക്ഷത്തിൽ താഴെ വിറ്റുവരവുള്ള വ്യാപാരികളും ഹോട്ടലുകളും

നികുതി കമ്പോസിഷൻ പദ്ധതി പ്രയോജനപ്പെടുത്തുന്നവരും ഉപഭോക്താക്കളിൽ നിന്ന് നികുതി പിരിച്ചെടുക്കുന്നതു തടയാൻ സാധ്യമായിട്ടുണ്ടോ; ജി.എസ്.റ്റി. നിയമപ്രകാരം ഇവർ നിർബന്ധമായും ബിൽ നൽകേണ്ടതില്ലാത്തതിനാൽ അനധികൃതമായി നികുതി പിരിച്ചിട്ടുണ്ടോ എന്ന് പരിശോധിക്കാനുള്ള സംവിധാനം എന്താണ്;

(സി) വാണിജ്യ നികുതി ചെക്ക് പോസ്റ്റുകൾ നടത്തിയിരുന്ന പ്രവർത്തനങ്ങൾ എന്തൊക്കെയാണെന്നും അവ ഒഴിവാക്കിയപ്പോൾ നികുതി വെട്ടിപ്പിനുള്ള മാർഗ്ഗം അടച്ചതെങ്ങനെയാണെന്നും അറിയിക്കാമോ?

വിനോദസഞ്ചാര വികസനത്തിനായുള്ള പുതിയ പദ്ധതികൾ

*35. ശ്രീ.വി.കെ.ഇബ്രാഹിം കുഞ്ഞ്

„ എം.ഉമ്മർ

പ്രൊഫ.ആബിദ് ഹുസൈൻ തങ്ങൾ

ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം വിനോദ സഞ്ചാര വികസനത്തിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കുമോ;
- (ബി) പുതിയ വികസന പദ്ധതികൾ നടപ്പിലാക്കുന്നതിന് കേന്ദ്ര സഹായം ലഭ്യമാക്കിയിട്ടുണ്ടോ; എങ്കിൽ സഹായം അനുവദിക്കുന്നതിന് കേന്ദ്രം നിബന്ധനകളെന്തെങ്കിലും വെച്ചിട്ടുണ്ടോ; വിശദാംശങ്ങൾ ലഭ്യമാക്കുമോ;
- (സി) വിനോദസഞ്ചാര വികസനത്തിനായി നിക്ഷേപം നടത്തേണ്ട സ്ഥലങ്ങളുടെ മുൻഗണന തീരുമാനിച്ചിട്ടുണ്ടോ; എങ്കിൽ മുൻഗണനാക്രമം നിശ്ചയിച്ചതിന്റെ അടിസ്ഥാനം എന്താണെന്ന് വിശദമാക്കുമോ?

ജി.എസ്.ടി. നടപ്പിലാക്കിയത് മൂലം ഉണ്ടായ ബുദ്ധിമുട്ടുകൾ

*36. ഡോ.എം. കെ. മുനീർ

ശ്രീ.മഞ്ഞളാംകുഴി അലി

„ സി.മമ്മൂട്ടി

„ കെ.എം.ഷാജി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ജി.എസ്.ടി. നടപ്പിലാക്കുന്നതിന്റെ ഫലമായി വ്യാപാരികൾക്കുണ്ടാകുന്ന ബുദ്ധിമുട്ടുകളെക്കുറിച്ച് സർക്കാർ വിലയിരുത്തിയിട്ടുണ്ടോ;
- (ബി) ഇവ എങ്ങനെ പരിഹരിക്കാനാണ് ഉദ്ദേശിക്കുന്നത്;
- (സി) ജി.എസ്.ടി. നടപ്പിലാക്കുന്നതിന്റെ ഭാഗമായി ചില സാധനങ്ങൾ മാർക്കറ്റിൽ ലഭ്യമല്ല എന്നത് ശ്രദ്ധയിൽപ്പെട്ടിട്ടുണ്ടോ;
- (ഡി) മാർക്കറ്റിൽ ലഭിച്ചുകൊണ്ടിരുന്ന എല്ലാ സാധനങ്ങളും ലഭ്യമാക്കാൻ ആവശ്യമായ നടപടി

സീകരിക്കുമോ?

പൊതുമേഖലാ സ്ഥാപനങ്ങളെ ലാഭത്തിലെത്തിക്കുന്നതിന് കർമ്മ പരിപാടികൾ

*37. ശ്രീ. ഐ. സി. ബാലകൃഷ്ണൻ

,, എൽദോസ് പി. കുന്നപ്പള്ളിൽ

,, കെ. സി. ജോസഫ്

,, അനൂപ് ജേക്കബ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) പ്രൊഫഷണൽ മാനേജ്മെന്റിലൂടെ പൊതുമേഖലാ സ്ഥാപനങ്ങളെ ലാഭത്തിലെത്തിക്കുന്നതിന് എന്തെല്ലാം കർമ്മ പരിപാടികളാണ് ഈ സർക്കാർ ആവിഷ്കരിച്ചിട്ടുള്ളതെന്ന് വ്യക്തമാക്കുമോ;
- (ബി) ഇതിനായി എന്തെല്ലാം പദ്ധതികളാണ് ആവിഷ്കരിച്ചിരിക്കുന്നതെന്ന് വിശദമാക്കുമോ;
- (സി) പദ്ധതി നടത്തിപ്പിന് ഭരണതലത്തിൽ എന്തെല്ലാം നടപടികൾ കൈക്കൊണ്ടിട്ടുണ്ടെന്ന് വ്യക്തമാക്കുമോ?

ജി. എസ്. ടി. യിലെ ആശയക്കുഴപ്പം പരിഹരിക്കാൻ നടപടി

*38. ഡോ. എൻ. ജയരാജ്

ശ്രീ. പി. ജെ. ജോസഫ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ജി. എസ്. ടി. നിലവിൽ വന്നതിനുശേഷം സംസ്ഥാനത്ത് വ്യാപാരമേഖലയിൽ ഉളവായിട്ടുള്ള ആശയക്കുഴപ്പങ്ങൾ ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
- (ബി) ഒരു നികുതിയെന്ന ജി. എസ്. ടി. യുടെ സങ്കല്പത്തിന് വിരുദ്ധമായി ഉല്പന്നങ്ങൾക്ക് വ്യത്യസ്തമായ വിലകൾ ഈടാക്കുന്നത് ശ്രദ്ധയിൽപ്പെട്ടിട്ടുണ്ടോ; വിശദാംശങ്ങൾ നൽകുമോ;
- (സി) ജി. എസ്. ടി. നിലവിൽ വന്നതിനുശേഷം ഉണ്ടായിട്ടുള്ള അധിക നികുതിഭാരത്തിൽ നിന്ന് ഉപഭോക്താക്കളെ സംരക്ഷിക്കുന്നതിന് നടപടി സ്വീകരിക്കുമോ?

ജി. എസ്. ടി. നടപ്പിലാക്കിയ ശേഷം ഉല്പന്നങ്ങളുടെ വിലനിലവാരം

*39. ശ്രീ. തിരുവഞ്ചൂർ രാധാകൃഷ്ണൻ

,, വി. എസ്. ശിവകുമാർ

,, അൻവർ സാദത്ത്

,, എ. പി. അനിൽ കുമാർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ജി. എസ്. ടി. നടപ്പിലാക്കുന്നതിൽ മുന്നോട്ടു കൊണ്ടുവന്നതാണ് പ്രസ്തുത നികുതി സംസ്ഥാനത്ത് നടപ്പിലാക്കുന്നതിൽ പാളിച്ച ഉണ്ടാകാൻ കാരണമായതെന്ന ആക്ഷേപം പരിശോധിച്ചിട്ടുണ്ടോ;
- (ബി) ചരക്ക് സേവന നികുതിയിലെ ആശയക്കുഴപ്പം ചരക്ക് നീക്കത്തെ ബാധിച്ച് സംസ്ഥാനത്ത്

അവശ്യമനുസരിച്ചുള്ള ക്ഷാമവും ഭക്ഷ്യ വസ്തുക്കളുടെ വില വർദ്ധനവും ഉണ്ടാക്കിയിട്ടുണ്ടോ;

(സി) ജി.എസ്.ടി. നടപ്പിലാക്കുമ്പോൾ പല ഉല്പന്നങ്ങളുടെയും വില കുറയുമെന്ന സർക്കാർ വാദം കമ്പോളത്തിൽ പ്രതിഫലിക്കാതിരുന്നത് എന്തുകൊണ്ടാണ്;

(ഡി) ജി.എസ്.ടി. ചട്ടങ്ങൾ രൂപീകരിക്കുന്നതിലും, ജി.എസ്.ടി. സംബന്ധിച്ച പ്രശ്നങ്ങളിൽ ക്രിയാത്മക ഇടപെടൽ നടത്തുന്നതിനും നികുതി വകുപ്പിന് കഴിയാതിരുന്നത് എന്തുകൊണ്ടാണെന്ന് വ്യക്തമാക്കുമോ?

ചരക്ക് സേവന നികുതി മൂലമുള്ള സംസ്ഥാനത്തിന്റെ നേട്ടവും കോട്ടവും

*40. ശ്രീ.യു. ആർ. പ്രദീപ്

„ ജോൺ ഫെർണാണ്ടസ്

പ്രൊഫ.കെ.യു. അരുണൻ

ശ്രീ.പി.വി. അൻവർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) ചരക്ക് സേവന നികുതി പ്രാബല്യത്തിലായതോടെ സംസ്ഥാനത്തിന്റെ വികസന നയത്തിന് അനുസൃതമായി നികുതി സമാഹരിക്കാൻ സംസ്ഥാനത്തിനുണ്ടായിരുന്ന പരിമിതമായ അധികാരം കൂടി ഇല്ലാതായത് വികസന പ്രക്രിയയെ ഏതു വിധത്തിൽ ബാധിക്കാനിടയുണ്ടെന്ന് പരിശോധിച്ചിട്ടുണ്ടോ; എങ്കിൽ വിശദാംശം നൽകുമോ;

(ബി) സംസ്ഥാനത്തിന്റെ സാമ്പത്തികാധികാരം കവർന്നെടുക്കപ്പെട്ടെങ്കിലും ഉപഭോക്തൃ സംസ്ഥാനമെന്ന നിലയിൽ നികുതി തുകയിൽ മെച്ചമുണ്ടാകുമെന്ന് കണക്കാക്കുന്നുണ്ടോ; എങ്കിൽ അതിന്റെ വിശദാംശം നൽകുമോ;

(സി) നിലവിലുണ്ടായിരുന്ന വാറ്റ് സമ്പ്രദായത്തിൽ മറ്റു സംസ്ഥാനങ്ങളിൽ നിന്ന് കൊണ്ടുവന്ന് സംസ്ഥാനത്ത് വില്പന നടത്തിയിരുന്ന ചരക്കിന്റെ നികുതി സംസ്ഥാനത്ത് വിൽക്കുന്ന സമയത്താണ് ഈടാക്കിയിരുന്നതെന്നതിനാൽ ജി.എസ്.ടി. യിൽ ഏതു വിധത്തിലുള്ള അധിക നേട്ടമാണ് ഉണ്ടാകാനിടയുള്ളത്;

(ഡി) സംസ്ഥാനത്തുനിന്ന് കേന്ദ്ര സർക്കാർ പിരിച്ചെടുത്തിരുന്ന കേന്ദ്ര എക്സൈസ് തീരുവ, സേവന നികുതി എന്നിവ മൂല്യ വർദ്ധിത നികുതി തുകയുമായി താരതമ്യം അർഹിക്കാത്ത വിധം കുറവായിരുന്നതിനാൽ സംസ്ഥാനത്ത് നിന്ന് പിരിച്ചെടുക്കുന്ന ആകെ നികുതിയുടെ (ജി.എസ്.ടി.) പകുതി കേന്ദ്ര സർക്കാരിന് നൽകേണ്ടി വരുന്നത് സംസ്ഥാനത്തിനുണ്ടാക്കാവുന്ന നികുതി നഷ്ടം എത്രയെന്ന് കണക്കാക്കിയിട്ടുണ്ടോ; വെളിപ്പെടുത്തുമോ?

വൈദ്യുത പദ്ധതികൾ

*41. ശ്രീ.രാജു എബ്രഹാം

„ ഇ.പി.ജയരാജൻ

„ എസ്.രാജേന്ദ്രൻ

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി

നൽകുമോ:

- (എ) മുൻ സർക്കാരിന്റെ കാലത്ത് പണി മുടങ്ങിക്കിടന്നിരുന്ന ഏതെല്ലാം വൈദ്യുത പദ്ധതികൾ ഈ സർക്കാരിന്റെ കാലത്ത് പുനരാരംഭിക്കാൻ നടപടി സ്വീകരിച്ചിട്ടുണ്ടെന്ന് വ്യക്തമാക്കുമോ;
- (ബി) ഈ സർക്കാർ അധികാരത്തിൽ വന്ന ശേഷം ഏതെല്ലാം ജലവൈദ്യുത പദ്ധതികൾ കമ്മീഷൻ ചെയ്തിട്ടുണ്ടെന്ന് വ്യക്തമാക്കുമോ;
- (സി) സംസ്ഥാനത്ത് ഉണ്ടാകുന്ന വൈദ്യുതി ക്ഷാമം പരിഹരിക്കുന്നതിനായി കൂടുതൽ ചെറുകിട ജലവൈദ്യുത പദ്ധതികൾ ആരംഭിക്കാൻ ഉദ്ദേശിക്കുന്നുണ്ടോ എന്ന് വെളിപ്പെടുത്തുമോ?

വിനോദസഞ്ചാര മേഖലയിൽ ചരക്ക് സേവന നികുതി സൃഷ്ടിച്ചിട്ടുള്ള ആശങ്ക

*42. ശ്രീ. അനിൽ അക്കര

,, വി. എസ്. ശിവകുമാർ

,, അൻവർ സാദത്ത് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ചരക്ക് സേവന നികുതി വിനോദസഞ്ചാര മേഖലയിൽ ആശങ്ക സൃഷ്ടിച്ചിട്ടുള്ള കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) ടൂർ പാക്കേജുകൾക്ക് ഏർപ്പെടുത്തിയിട്ടുള്ള നികുതി ഈ മേഖലയിൽ പ്രതിസന്ധി സൃഷ്ടിക്കുമെന്ന കാര്യം പരിശോധിച്ചിട്ടുണ്ടോ;
- (സി) വഞ്ചി വീടുകൾക്കുള്ള പാക്കേജ് നികുതി 28 ശതമാനം ആക്കിയത് പ്രസ്തുത മേഖലയുടെ പുരോഗതിക്ക് വിഘാതമാകുമെന്നത് കണക്കാക്കിയിട്ടുണ്ടോ;
- (ഡി) എങ്കിൽ ടൂറിസം മേഖലയുടെ ആശങ്ക അകറ്റുന്നതിന് സ്വീകരിക്കുവാൻ ഉദ്ദേശിക്കുന്ന നടപടികൾ വിശദമാക്കാമോ?

എല്ലാ വീട്ടിലും വൈദ്യുതി

*43. ശ്രീ. കെ. കെ. രാമചന്ദ്രൻ നായർ

,, പി. ഉണ്ണി

,, കെ. കുഞ്ഞിരാമൻ

,, കെ. ജെ. മാക്സി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) എല്ലാ വീട്ടിലും വൈദ്യുതി എത്തിക്കുന്ന രാജ്യത്തെ ആദ്യ സംസ്ഥാനമാക്കി കേരളത്തെ മാറ്റുന്നതിനായി നടപ്പിലാക്കിയ പ്രവർത്തനങ്ങളും അതിനായി ചെലവഴിച്ച തുകയും അറിയിക്കാമോ;
- (ബി) ഇതിന്റെ അടുത്ത ഘട്ടമായി ഗുണമേന്മയുള്ള വൈദ്യുതി എല്ലാവർക്കും എല്ലായ്പ്പോഴും ലഭ്യമാക്കാനായി പദ്ധതി ആസൂത്രണം ചെയ്തിട്ടുണ്ടോ; എങ്കിൽ വിശദാംശം അറിയിക്കാമോ;
- (സി) ഈ ലക്ഷ്യം മുൻനിർത്തി വൈദ്യുതോല്പാദന രംഗത്ത് വിശേഷിച്ച് പാരമ്പര്യേതര ഊർജ്ജോല്പാദന രംഗത്ത് നടപ്പിലാക്കാൻ ഉദ്ദേശിക്കുന്ന പദ്ധതികൾ എന്തെല്ലാമാണെന്ന് വ്യക്തമാക്കാമോ?

ചരക്ക് സേവന നികുതിയുടെ പ്രയോജനം ജനങ്ങൾക്ക് ലഭ്യമാക്കാൻ നടപടി

*44. ശ്രീ.ജോർജ് എം. തോമസ്

,, കെ.സുരേഷ് കുറുപ്പ്

,, കെ. ബാബു

,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ചരക്ക് സേവന നികുതി നടപ്പാക്കുന്നതുവഴി സർക്കാരിനും ഉപഭോക്താവിനും വ്യവസായ മേഖലയ്ക്കും ഏതൊക്കെ തരത്തിലുള്ള പ്രയോജനം ലഭിക്കുമെന്നാണ് പ്രതീക്ഷിച്ചിരുന്നതെന്ന് വ്യക്തമാക്കാമോ;
- (ബി) പ്രസ്തുത നികുതി നിയമം പ്രാബല്യത്തിലായി ഒരു മാസത്തിലേറെയായിട്ടും ഇവയിലേതെങ്കിലും ലഭ്യമായിട്ടുണ്ടോ; ഇല്ലെങ്കിൽ കാരണമെന്താണെന്ന് വിലയിരുത്തിയിട്ടുണ്ടോ;
- (സി) കേന്ദ്ര സംസ്ഥാന സർക്കാരുകൾക്കുണ്ടായ നികുതി നഷ്ടവും നികുതിദായകരിൽ നിന്ന് ഈടാക്കുന്ന അധികതുകയും വ്യവസായികളും വ്യാപാരികളും അനധികൃതമായി കൈക്കലാക്കുന്നത് തടയുന്നതിന് കേന്ദ്ര സർക്കാരിന് സാധ്യമായതായി കരുതുന്നുണ്ടോ;
- (ഡി) ഇക്കാര്യത്തിൽ ജനങ്ങളുടെ താൽപര്യം സംരക്ഷിക്കാനായി അടിയന്തരമായി ഇടപെടാൻ കേന്ദ്ര സർക്കാരിനോട് ആവശ്യപ്പെടുമോ എന്ന് വ്യക്തമാക്കാമോ?

വിനോദസഞ്ചാര നയം

*45. ശ്രീ.വി.ഡി.സതീശൻ

,, എ.പി. അനിൽ കുമാർ

,, എൽദോസ് പി. കുന്നപ്പിള്ളിൽ

,, കെ.മുരളീധരൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) പുതിയ വിനോദസഞ്ചാര നയം ആവിഷ്കരിക്കാൻ ഉദ്ദേശിക്കുന്നുണ്ടോ; വിശദമാക്കുമോ;
- (ബി) പ്രസ്തുത നയത്തിൽ ഈ മേഖലയുടെ വികസനത്തിനും വളർച്ചയ്ക്കും എന്തെല്ലാം കാര്യങ്ങളാണ് ഉൾപ്പെടുത്തിയിരിക്കുന്നതെന്ന് വ്യക്തമാക്കുമോ;
- (സി) നയം പ്രഖ്യാപിക്കാൻ എന്തെല്ലാം നടപടികൾ കൈക്കൊണ്ടിട്ടുണ്ട്; വിശദമാക്കുമോ?

സഹകരണ സംഘങ്ങളുടെ ശക്തിപ്പെടുത്തലും നവീകരണവും

*46. ശ്രീ.കെ. ദാസൻ

,, കെ.വി.വിജയദാസ്

,, സി. കെ. ശശീന്ദ്രൻ

,, ആന്റണി ജോൺ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കുറുപ്പി നിരോധനം നടപ്പിലാക്കി ഡിജിറ്റൽ ബാങ്കിംഗ് ഇടപാടിന് സാധാരണക്കാരെ നിർബന്ധിതരാക്കുകയും അത്തരം ഇടപാടുകൾക്ക് സർവ്വീസ് ചാർജ്ജ് ചുമത്തി ഇടപാടുകാരെ ചൂഷണം ചെയ്യുകയും സാധാരണക്കാരുടെ ആശ്രയമായ സഹകരണ സ്ഥാപനങ്ങളെ ഇല്ലാതാക്കാൻ ശ്രമിക്കുകയും ചെയ്യുന്ന സാഹചര്യത്തിൽ നിന്നും സാധാരണക്കാർക്ക് ആശ്വാസം നൽകുന്ന വിധത്തിൽ സഹകരണ മേഖലയെ ശക്തിപ്പെടുത്താനായി നടത്തിയ ഇടപെടലുകൾ അറിയിക്കുമോ;
- (ബി) കള്ളപ്പണ ഇടപാടുകാർക്കുവേണ്ടിയുള്ള സ്ഥാപനങ്ങൾ എന്നു റിപ്പോർട്ട് ചെയ്യപ്പെട്ട പുതുതലമുറ ബാങ്കുകളിലെ ഇടപാടുകൾക്കുനേരെ കണ്ണടച്ചുകൊണ്ട് സഹകരണ സംഘങ്ങളിലെ ഇടപാടുകാരെ അകറ്റുക എന്ന ലക്ഷ്യത്തോടെ ആദായ നികുതി വകുപ്പ് നടത്തുന്ന അന്യായ ഇടപെടലുകൾ അവസാനിപ്പിക്കാൻ ആവശ്യപ്പെടുമോ;
- (സി) സഹകരണ സ്ഥാപനങ്ങളെ സാങ്കേതികമായി നവീകരിക്കാൻ സ്വീകരിച്ച നടപടികളുടെ പുരോഗതി അറിയിക്കുമോ?

കെ.എസ്.എഫ്.ഇ. പ്രവാസിചിട്ടി

*47. ശ്രീ.കെ.എം.മാണി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.എഫ്.ഇ.യ്ക്ക് പ്രവാസിചിട്ടി നടത്തുന്നതിന് റിസർവ് ബാങ്ക് ഓഫ് ഇൻഡ്യ അനുമതി നൽകിയിട്ട് പ്രസ്തുത ചിട്ടി നാളിതുവരെ തുടങ്ങുവാൻ സാധിച്ചിട്ടില്ലാത്തത് എന്തുകൊണ്ടാണെന്ന് വിശദമാക്കാമോ;
- (ബി) പ്രവാസിചിട്ടി നടത്തുന്നതിന് കെ.എസ്.എഫ്.ഇ. കെട്ടിവയ്ക്കേണ്ട സെക്യൂരിറ്റി തുക കിഫ്ബിയിലേക്ക് നിക്ഷേപിക്കുമെന്ന് ധനമന്ത്രി നൽകിയ ഉറപ്പ് പാലിക്കുന്നതിനുവേണ്ടി നാളിതുവരെ എന്ത് നടപടി സ്വീകരിച്ചുവെന്ന് വ്യക്തമാക്കാമോ;
- (സി) കെ.എസ്.എഫ്.ഇ.യ്ക്ക് പ്രവാസിചിട്ടി വഴി ലഭിക്കുന്ന തുക മുഴുവനും കിഫ്ബിയിലേക്ക് നിക്ഷേപിക്കുവാൻ, കേന്ദ്ര ചിട്ടി നിയമത്തിൽ ഭേദഗതി വരുത്തുവാൻ ഉദ്ദേശമുണ്ടോ; ഇല്ലെങ്കിൽ ഈ തുക കിഫ്ബിയിലേക്ക് നിക്ഷേപിക്കുവാൻ എന്ത് നടപടി സ്വീകരിച്ചു എന്ന് വ്യക്തമാക്കാമോ?

കെ.എസ്.ഇ.ബി.യിലെ വിവരസാങ്കേതിക വിദ്യാ സംവിധാനങ്ങൾ

*48. ശ്രീമതി സി.കെ. ആശ

ശ്രീ.ചിറ്റയം ഗോപകുമാർ

,, എൽദോ എബ്രഹാം

,, വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ഇ.ബി.യിൽ നടപ്പിലാക്കിയിട്ടുള്ള വിവരസാങ്കേതിക വിദ്യയിൽ അധിഷ്ഠിതമായ സംവിധാനങ്ങൾ എന്തെല്ലാമെന്ന് വ്യക്തമാക്കാമോ;
- (ബി) വൈദ്യുതി ഓഫീസുകളുടെ പ്രവർത്തനം നവീകരിക്കുന്നതിന് ഇ-ഓഫീസ് സംവിധാനം ഏർപ്പെടുത്തിയിട്ടുണ്ടോ;

(സി) വൈദ്യുതി അപകടങ്ങൾ റിപ്പോർട്ട് ചെയ്യാനും സുരക്ഷാ ഉപകരണങ്ങളുടെ ലഭ്യതയും അവസ്ഥയും വിലയിരുത്തി തുടർനടപടി കൈക്കൊള്ളാനും സംവിധാനമുണ്ടോ; വ്യക്തമാക്കുമോ?

വൈദ്യുതി ബോർഡിലെ ജീവനക്കാരുടെ പുനർവിന്യാസം

*49. ശ്രീ.കെ. രാജൻ

,, മുല്ലക്കര രത്നാകരൻ

ശ്രീമതി ഇ.എസ്.ബിജിമോൾ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി ബോർഡിൽ ജീവനക്കാരുടെ എണ്ണം കൂടുതലാണെന്നും അതിനാൽ വിരമിച്ച ഒഴിവുകളിൽ പുതിയ നിയമനങ്ങൾ നടത്തരുതെന്നും വൈദ്യുതി റെഗുലേറ്ററി കമ്മീഷൻ നിർദ്ദേശിച്ചിട്ടുണ്ടോ; വിശദമാക്കുമോ;
- (ബി) വൈദ്യുതി ബോർഡിൽ നിന്നും വിരമിച്ച ജീവനക്കാരുടെ പെൻഷൻ നൽകുന്നതിനുള്ള മാസ്റ്റർ ട്രസ്റ്റിലേക്ക് വരുമാനം ഉറപ്പാക്കുന്നതിന് എന്തൊക്കെ നടപടികളാണ് സ്വീകരിച്ചുവരുന്നത്;
- (സി) ബോർഡിന്റെ പ്രവർത്തനത്തെക്കുറിച്ച് കോഴിക്കോട് ഐ.ഐ.എം. നൽകിയ റിപ്പോർട്ടിൽ ജീവനക്കാരുടെ പുനർവിന്യാസം സംബന്ധിച്ച് എന്തെല്ലാം ശുപാർശകളാണ് ഉൾപ്പെടുത്തിയിട്ടുള്ളത്?

വ്യവസായ അന്തരീക്ഷം ജനസൗഹൃദമാക്കുന്നതിന് നടപടികൾ

*50. ശ്രീ.മുഹമ്മദ് മുഹസിൻ പി.

,, സി. ദിവാകരൻ

,, ഇ.കെ.വിജയൻ

,, വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യവസായ അന്തരീക്ഷം കൂടുതൽ ജനസൗഹൃദമാക്കുന്നതിന് സ്വീകരിച്ച നടപടികൾ വിശദമാക്കുമോ;
- (ബി) വ്യവസായ സംരംഭങ്ങളുടെ സുഖകരമായ നടത്തിപ്പിനായി ഏതൊക്കെ ചട്ടങ്ങളിൽ മാറ്റം വരുത്താനാണ് ആലോചിക്കുന്നതെന്ന് വ്യക്തമാക്കുമോ;
- (സി) വ്യവസായ സംരംഭങ്ങൾ തുടങ്ങുന്നതിനായി പണിതിട്ട കെട്ടിടങ്ങളും സ്ഥലവും പല പ്രദേശങ്ങളിലും ഉപയോഗപ്പെടുത്തിയിട്ടില്ലെന്നത് കണക്കിലെടുത്ത് അവയെ പ്രയോജനപ്പെടുത്തുന്നതിന് നടപടി സ്വീകരിക്കുമോ?

കാർഷിക മേഖലയ്ക്കുവേണ്ടി പുതിയ സെസ് ഏർപ്പെടുത്തൽ

*51. ശ്രീ.കെ.ബി.ഗണേഷ് കുമാർ

,, കെ. കൃഷ്ണൻകുട്ടി

,, സി.കെ.നാണ

„ കോവൂർ കഞ്ഞുമോൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ജി.എസ്.ടി പ്രാബല്യത്തിൽ വന്നതോടുകൂടി കൃഷി കല്യാൺ സെസ് നിർത്തലാക്കിയ സാഹചര്യത്തിൽ കർഷകരുടെ ക്ഷേമത്തിനും കാർഷിക മേഖലയുടെ പുരോഗതിക്കുമായി പുതിയ സെസ് കൊണ്ടുവരാൻ ഉദ്ദേശിക്കുന്നുണ്ടോ; ഇതിനായി മറ്റു സംസ്ഥാനങ്ങളുമായി ചർച്ചകൾ നടത്തുവാൻ ഉദ്ദേശിക്കുന്നുണ്ടോ;
- (ബി) മൂല്യവർദ്ധിത ഉല്പന്നങ്ങളുടെ ലാഭത്തിന്റെ ഒരു ശതമാനം കർഷകർക്ക് ലഭ്യമാക്കാൻ ജി.എസ്.ടി.യുടെ പശ്ചാത്തലത്തിൽ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്; വിശദമാക്കാമോ?

വിനോദസഞ്ചാര മേഖലയിലെ വികസന സാധ്യതകൾ

*52. ശ്രീ.എം. രാജഗോപാലൻ

„ എ.എം. ആരിഫ്

„ വി. ജോയി

„ ആർ. രാജേഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വിനോദസഞ്ചാര മേഖലയിൽ പുതിയ സാധ്യതകൾ കണ്ടെത്തുന്നതിന് സഹായകമാകുംവിധം പുതിയ ടൂറിസം നയം ആവിഷ്കരിക്കാനുദ്ദേശിക്കുന്നുണ്ടോ; വിശദാംശം നൽകുമോ;
- (ബി) സംസ്ഥാനത്തെ പ്രധാന ടൂറിസം കേന്ദ്രങ്ങളെ ഭിന്നശേഷി സൗഹൃദമാക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) കിഫ്ബിയുടെ സഹായത്തോടെ പ്രധാന ടൂറിസം കേന്ദ്രങ്ങളുടെയും സർകൂട്ടുകളുടെയും വിപുലമായ വികസനത്തിനായി വിശദമായ പ്രോജക്ട് റിപ്പോർട്ടുകൾ തയ്യാറാക്കുന്നതിന് നടപടികൾ സ്വീകരിച്ചിട്ടുണ്ടോ; വിശദാംശം നൽകുമോ?

കരട് വ്യവസായ നയം

*53. ശ്രീമതി.വീണാ ജോർജ്ജ്

ശ്രീ.റ്റി.വി.രാജേഷ്

„ എം. സ്വരാജ്

„ വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) പരിസ്ഥിതി സൗഹാർദ്ദപരമായ നിലപാടുകൾ സ്വീകരിച്ചുകൊണ്ട് സംസ്ഥാനത്ത് ലഭ്യമായ തൊഴിൽ വൈദഗ്ദ്ധ്യം കാര്യക്ഷമമായി വിനിയോഗിക്കുന്ന തരത്തിൽ വ്യവസായങ്ങൾ പ്രോത്സാഹിപ്പിച്ച് സാമ്പത്തിക വളർച്ച നേടുന്നതിന് സർക്കാർ പ്രഖ്യാപിച്ചിട്ടുള്ള കരട് വ്യവസായ നയം ഏതു വിധത്തിൽ പ്രയോജനപ്രദമാകുമെന്ന് വിശദമാക്കാമോ;

- (ബി) യുവ സംരംഭകർക്കും ഉയർന്ന തരത്തിലുള്ള സാങ്കേതിക വിദ്യാപഠനം പൂർത്തിയാക്കിയിട്ടുള്ളവർക്കും അവസരം ലഭ്യമാക്കുന്നതോടൊപ്പം പാർശ്വവൽക്കരിക്കപ്പെട്ട് പരമ്പരാഗത വ്യവസായങ്ങളെ ആശ്രയിക്കാൻ നിർബന്ധിതരാകുന്നവർക്കു കൂടി അവസരം ലഭ്യമാക്കാൻ നയം ലക്ഷ്യമിടുന്നുണ്ടോ; വിശദാംശം നൽകാമോ;
- (സി) സ്വദേശത്തേക്ക് മടങ്ങാൻ നിർബന്ധിതരാകുന്ന പ്രവാസികൾക്കും വ്യവസായ രംഗത്ത് കാര്യമായ പങ്കില്ലാത്ത വനിതകൾക്കും അവസരം ഒരുക്കുന്നതിന് കരടു നയത്തിൽ ലക്ഷ്യമിടുന്നുണ്ടെങ്കിൽ അതിന്റെ വിശദാംശം നൽകാമോ?

വിലക്കയറ്റം നിയന്ത്രിക്കുന്നതിന് സഹകരണ വകുപ്പിന്റെ പദ്ധതികൾ

*54. ശ്രീ.പി.ടി.എ. റഹീം

ശ്രീമതി.പി. അയിഷാ പോറ്റി

ശ്രീ.കെ. ആൻസലൻ

„ ഒ. ആർ. കേളു : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) രാജ്യത്ത് ഉപഭോക്തൃ സാധനങ്ങളുടെ വിലക്കയറ്റം ഉണ്ടായിക്കൊണ്ടിരിക്കുന്ന സാഹചര്യത്തിൽ സംസ്ഥാനത്ത് അവശ്യസാധനങ്ങളുടെ വില നിയന്ത്രണത്തിന് സഹകരണ സ്ഥാപനങ്ങൾ ഏതെല്ലാം തരത്തിൽ ഇടപെടുന്നു എന്ന് വ്യക്തമാക്കാമോ;
- (ബി) പ്രവർത്തന വിപുലീകരണത്തിന്റെയും വൈവിധ്യവൽക്കരണത്തിന്റെയും ഭാഗമായി പ്രഖ്യാപിച്ച ഇ-ത്രിവേണി, ത്രിവേണി ഓൺലൈൻ ടേഡിംഗ്, തുടങ്ങിയ പദ്ധതികൾ പ്രാവർത്തികമായിട്ടുണ്ടോ; വൈവിധ്യവൽക്കരണത്തിന്റെ ഭാഗമായി നടപ്പിലാക്കിയതും നടപ്പിലാക്കാൻ ഉദ്ദേശിക്കുന്നതുമായ മറ്റു പദ്ധതികൾ ഏതെല്ലാമാണ്;
- (സി) ഔഷധ വിപണന മേഖലയിലെ ചൂഷണത്തിന് ഒരു പരിധിവരെ അറുതി വരുത്തുവാൻ ഉദ്ദേശിച്ചുകൊണ്ട് വ്യാപകമായ തോതിൽ നീതി മെഡിക്കൽ സ്റ്റോറുകൾ തുടങ്ങാനുള്ള പദ്ധതിയുടെ വിശദാംശം ലഭ്യമാക്കുമോ?

ഇൻകുബേഷൻ സെന്ററുകളും എം.എസ്.എം.ഇ. ജിയോപോർട്ടലും

*55. ശ്രീ.കെ. ബാബു

„ എ. എൻ. ഷംസീർ

„ കാരാട്ട് റസാഖ്

„ കെ.ജെ. മാക്ലി : താഴെ കാണുന്ന ചോദ്യങ്ങൾക്ക് വ്യവസായവും സ്റ്റോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംരംഭകർക്ക് വേണ്ട മാർഗ്ഗ നിർദ്ദേശങ്ങൾ ലഭ്യമാക്കുന്നതിനും അവർ നേരിടുന്ന സാങ്കേതിക പ്രശ്നങ്ങൾ പരിഹരിക്കുന്നതിനും ബിസിനസ്സ് ഇൻകുബേഷൻ സെന്ററുകൾ പ്രവർത്തന സജ്ജമാക്കിയിട്ടുണ്ടോ; ഉണ്ടെങ്കിൽ വിശദമാക്കാമോ;
- (ബി) വ്യവസായ സംരംഭങ്ങളുടെ വിവരശേഖരണത്തിന് എം.എസ്.എം.ഇ. ജിയോപോർട്ടൽ സംവിധാനം

ഏർപ്പെടുത്തിയിട്ടുണ്ടോ; എങ്കിൽ എന്തെല്ലാം ലക്ഷ്യങ്ങളാണ് ഈ പദ്ധതിപ്രകാരം കൈവരിക്കാനുദ്ദേശിക്കുന്നതെന്ന് വ്യക്തമാക്കാമോ?

ട്രാവൻകൂർ ടൈറ്റാനിയം ലിമിറ്റഡ് നേരിടുന്ന പ്രതിസന്ധി

*56. ശ്രീ.ഡി.കെ. മുരളി

„ ബി.സത്യൻ

„ വി. ജോയി

„ എം. മുക്തേഷ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) തിരുവനന്തപുരത്തെ ട്രാവൻകൂർ ടൈറ്റാനിയം ലിമിറ്റഡ് നേരിടുന്ന പ്രതിസന്ധിയെക്കുറിച്ച് അവലോകനം നടത്തിയിട്ടുണ്ടോ; വിശദാംശം നൽകുമോ;

(ബി) മുൻ സർക്കാരിന്റെ കാലത്തുണ്ടായതെന്ന് ആക്ഷേപമുള്ള കെട്ടുകാര്യസ്ഥതയും അഴിമതിയും സ്ഥാപനത്തിൽ മലിനീകരണ നിയന്ത്രണ സംവിധാനം ഏർപ്പെടുത്തുന്നതിനെ ഏതു തരത്തിൽ ബാധിച്ചിട്ടുണ്ട്; മാലിന്യ നിർമ്മാർജ്ജന പ്ലാന്റ് നിർമ്മാണത്തിലെ അപാകത കൊണ്ടുണ്ടായ അപകടത്തിൽപ്പെട്ട് തൊഴിലാളി മരിക്കാനിടയായതിന്റെ പശ്ചാത്തലത്തിൽ നിർമ്മാണ പ്രവർത്തനങ്ങളിൽ അവിടെ നടന്നതായി ആക്ഷേപമുള്ള ക്രമക്കേടുകളെക്കുറിച്ച് വിശദ പരിശോധന നടത്താൻ തയ്യാറാകുമോ;

(സി) മുൻ സർക്കാരിന്റെ കാലത്ത് ഉദ്യോഗസ്ഥതലത്തിലും അല്ലാതെയുമുള്ള അഴിമതിയും കെട്ടുകാര്യസ്ഥതയും കൊണ്ട് പൊതുമേഖല സ്ഥാപനങ്ങൾ തകർച്ച നേരിട്ടതായ ആക്ഷേപം പരിഹരിക്കാൻ ഈ സർക്കാർ സ്വീകരിച്ച നടപടികൾ അറിയിക്കാമോ?

കേരള ബാങ്ക് രൂപീകരണം

*57. ശ്രീ. എൻ .എ.നെല്ലിക്കുന്ന്

„ ടി.എ.അഹമ്മദ് കബീർ

„ പി.കെ.അബ്ദു റബ്ബ്

„ പി.ഉബൈദുള്ള : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തിന്റെ വികസനാവശ്യത്തിനായി കേരള ബാങ്ക് രൂപീകരിക്കുവാൻ തീരുമാനിച്ചിട്ടുണ്ടോ;

(ബി) പ്രസ്തുത ബാങ്ക് രൂപീകരണം ഇപ്പോൾ ഏതു ഘട്ടത്തിലാണ്;

(സി) എന്നത്തേക്ക് ഇതിന്റെ പ്രവർത്തനം ആരംഭിക്കുവാൻ കഴിയുമെന്നാണ് പ്രതീക്ഷിക്കുന്നത്; വ്യക്തമാക്കാമോ?

സമ്പൂർണ്ണ വൈദ്യുതീകരണം

*58. ശ്രീ.കെ. ആൻസലൻ

,, ബി.ഡി. ദേവസ്സി

,, കെ.കുഞ്ഞിരാമൻ

,, വി. അബൂഹിമാൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കേരളം സമ്പൂർണ്ണമായി വൈദ്യുതീകരിക്കപ്പെട്ട സംസ്ഥാനമായി മാറിയതിന്റെ ഫലമായി വൈദ്യുതി ഉപഭോഗത്തിലുണ്ടായ വർദ്ധന കണക്കാക്കിയിട്ടുണ്ടോ; എങ്കിൽ വ്യക്തമാക്കാമോ;
- (ബി) ഏതെല്ലാം സ്ത്രോതസ്സുകളിൽ നിന്നാണ് സമ്പൂർണ്ണ വൈദ്യുതീകരണത്തിനുള്ള ഫണ്ട് കണ്ടെത്തിയതെന്ന് വ്യക്തമാക്കാമോ;
- (സി) വൈദ്യുതി വിതരണ ലൈൻ സ്ഥാപിച്ച് വൈദ്യുതി എത്തിക്കാൻ സാധിക്കാതെ വന്ന പ്രദേശങ്ങളിലെ വീടുകളിൽ സോളാർ അടക്കമുള്ള സാധ്യതകൾ ഉപയോഗിച്ച് വൈദ്യുതി എത്തിക്കാൻ എന്തെല്ലാം നടപടികളാണ് സ്വീകരിച്ചതെന്ന് വ്യക്തമാക്കാമോ;
- (ഡി) വനം വകുപ്പിന്റെ അനുമതി ലഭിക്കാത്തതു മൂലവും കോടതി ഇടപെടലുകൾ തുടങ്ങിയ കാരണങ്ങളാലും കണക്ഷൻ ലഭിക്കാത്ത വീടുകളിൽ അത്തരം പ്രശ്നങ്ങൾ പരിഹരിച്ച് വൈദ്യുതി നൽകുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

സ്പോർട്സ് മേഖലയിലെ വികസനം

*59. ശ്രീ.എം.ഉമ്മർ

,, പി.കെ.അബ്ദു റബ്ബ്

,, വി.കെ.ഇബ്രാഹിം കുഞ്ഞ്

,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്ന ശേഷം സ്പോർട്സ് മേഖലയിലെ വികസനത്തിനായി എന്തെല്ലാം നടപടികൾ സ്വീകരിച്ചിട്ടുണ്ട്;
- (ബി) ഈ രംഗത്ത് പ്രവർത്തിക്കുന്ന വിവിധ ഏജൻസികളുടെ പ്രവർത്തനം ഏകോപിപ്പിക്കുന്നതിന് നടപടി സ്വീകരിക്കുമോ;
- (സി) ദേശീയ-സംസ്ഥാന തലങ്ങളിൽ മികവ് പ്രകടിപ്പിച്ചവരെ ആദരിക്കുവാൻ നടപടി സ്വീകരിക്കുമോ എന്ന് വ്യക്തമാക്കാമോ?

ചരക്ക് സേവന നികുതിയുടെ മറവിൽ അമിത ലാഭം ഈടാക്കുന്നതിനെതിരെ നടപടി

*60. ശ്രീ.കാരാട്ട് റസാഖ്

,, എ.എം. ആരിഫ്

,, സി.കൃഷ്ണൻ

,, എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ചരക്ക് സേവന നികുതിയുടെ മറവിൽ അമിത ലാഭം ഈടാക്കാനായി സംസ്ഥാനത്തെ മരുന്നു വ്യാപാരികൾ അവശ്യമരുന്നുകളുടെ ലഭ്യത നിയന്ത്രിക്കുന്നത് നിമിത്തം ജനങ്ങൾക്കുണ്ടാകുന്ന ബുദ്ധിമുട്ട് പരിഹരിക്കുന്നതിന് കേന്ദ്ര സർക്കാരിനോട് നടപടി ആവശ്യപ്പെട്ടിരുന്നോ; കേന്ദ്ര സർക്കാർ സ്വീകരിച്ച നടപടികൾ അറിയിക്കുമോ;
- (ബി) ചരക്കിന്റെയോ സേവനത്തിന്റെയോ മേലുള്ള നികുതിയിൽ ഉണ്ടാകുന്ന കുറവ് ചരക്ക് വാങ്ങുന്നയാൾക്ക് ലഭ്യമാക്കണമെന്നുള്ള നിയമവ്യവസ്ഥ നടപ്പിലാക്കാനായി കേന്ദ്ര സർക്കാർ എന്തു സംവിധാനമാണ് ഇതുവരെ ഏർപ്പെടുത്തിയിട്ടുള്ളതെന്ന് അറിയിക്കുമോ;
- (സി) ജി.എസ്.ടി. പ്രാബല്യത്തിൽ വന്നതിനെത്തുടർന്ന് നികുതി കുറയുമെന്ന് സർക്കാർ പ്രസിദ്ധപ്പെടുത്തിയ 101 ചരക്കുകൾക്ക് നികുതി കുറഞ്ഞതിന് ആനുപാതികമായി വിലക്കുറവുണ്ടായിട്ടുണ്ടോ എന്ന് പരിശോധന നടത്തിയിരുന്നോ; വിശദാംശം ലഭ്യമാക്കുമോ?

കേരള നിയമസഭാ സെക്രട്ടേറിയറ്റ്,
 തിരുവനന്തപുരം,
 31-07-2017

വി. കെ. ബാബുപ്രകാശ്,
 സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].